

IV

(Informazzjoni)

INFORMAZZJONI MINN ISTITUZZJONIJET U KORPI TA' L-UNJONI EWROPEA

KUNSILL

Konklużjonijiet tal-Kunsill u tar-Rappreżentanti tal-Gvernijiet ta' ta' l-Istati Membri, imlaqqgħin fil-Kunsill fil-15 ta' Novembru 2007, dwar it-titjib tal-kwalità ta' l-edukazzjoni ta' l-ghalliema ⁽¹⁾

(2007/C 300/07)

IL-KUNSILL TA' L-UNJONI EWROPEA U R-RAPPREŻENTANTI TAL-GVERNJIET TA' L-ISTATI MEMBRI, IMLAQQGħIN FIL-KUNSILL,

ta' tahrig inizzjali u ladarba jkunu qed jahdmu, li jiġu miġ-buda rekluti lejn it-tagħlim u t-tahrig li jkollhom esperjenza professjonali f'oqsma ohra ⁽⁴⁾;

WARA LI KKUNSIDRAW li:

1. il-konklużjonijiet tal-Kunsill Ewropew ta' Lisbona tat-23-24 ta' Marzu 2000, li enfasizzaw li l-investment fin-nies huwa kruċjali għall-post ta' l-Ewropa fl-ekonomija ta' l-gharfien, u li appellaw lill-Istati Membri biex *"jiehdu passi biex inehhu l-ostakoli għall-mobilità ta' l-ghalliema u biex jiġbdu għalliema ta' kwalità għolja"* ⁽²⁾;
2. ir-rapport ta' Frar 2001 tal-Kunsill ta' l-"Edukazzjoni" lill-Kunsill Ewropew dwar l-"objettivi futuri konkreti ta' sistemi ta' edukazzjoni u tahrig", li enfasizzaw ir-rwol dejjem jinbidel ta' l-ghalliema li, filwaqt li jkomplu jagħtu l-gharfien, *"jiffunzjonaw ukoll bħala tuturi, li jiggwidaw lill-istudenti fit-triq individwali tagħhom lejn l-gharfien"* ⁽³⁾;
3. l-objettiv 1.1. tal-programm ta' hidma "Edukazzjoni u Tahrig 2010" — *It-titjib ta' l-edukazzjoni u t-tahrig għall-ghalliema u dawk li jharrġu*, li jenfasizza l-importanza li jingibdu u jinżammu persuni kwalifikati sew u motivati lejn il-professjoni tat-tagħlim, li jiġu identifikati l-hiliet li l-ghalliema jehtieġu biex jissodisfaw il-htigijiet tas-soċjetà, li jiġu pprovduti l-kondizzjonijiet biex l-ghalliema jkunu appoġġati permezz

4. ir-riżoluzzjoni tal-Kunsill tas-27 ta' Ġunju 2002 dwar it-tagħlim tul il-hajja, li stiednet lill-Istati Membri jtejb u l-edukazzjoni u t-tahrig ta' l-ghalliema involuti fit-tahrig tul il-hajja sabiex jakkwistaw il-hiliet neċessarji għas-soċjetà ta' l-gharfien ⁽⁵⁾;
5. ir-rapport interim kongunt tal-Kunsill u l-Kummissjoni tas-26 ta' Frar 2004 dwar il-progress lejn l-objettivi ta' Lisbona fl-oqsma ta' l-edukazzjoni u t-tahrig ⁽⁶⁾, li ta prijarità lill-iżvilupp ta' prinċipji Ewropej komuni għall-kompetenzi u l-kwalifiki mehtieġa mill-ghalliema biex jissodisfaw ir-rwol li qed jinbidel tagħhom fis-soċjetà ta' l-gharfien ⁽⁷⁾;
6. Ir-rapport interim kongunt tal-Kunsill u l-Kummissjoni tat-23 ta' Frar 2006 dwar l-implimentazzjoni tal-programm ta' hidma "Edukazzjoni u Tahrig 2010", li enfasizza li *"l-investment fit-tahrig ta' l-ghalliema u dawk li jharrġu u t-tishih tat-tmexxija għall-istituzzjonijiet ta' l-edukazzjoni u t-tahrig huma kruċjali għat-titjib ta' l-effiċjenza tas-sistemi ta' l-edukazzjoni u t-tahrig"* ⁽⁸⁾;

⁽¹⁾ Dawn il-konklużjonijiet huma relatati ma' għalliema fl-edukazzjoni ġenerali u fl-edukazzjoni vokazzjonali tal-bidu; għal dawn l-ghanijiet għalliem huwa persuna li huwa rikonoxxut li għandu l-istatus ta' għalliem (jew ekwivalenti) skond il-legislazzjoni u l-prattika ta' Stat Membru. Ma tinkludix persuni impjegati impjegati barra s-sistemi formali ta' l-edukazzjoni u t-tahrig minhabba n-natura u l-kuntest differenti tal-kompiti li jwettqu.

⁽²⁾ Dok. SN 100/1/00 REV 1.

⁽³⁾ Dok. 5980/01.

⁽⁴⁾ ĠU C 142, 14.6.2002, p. 1.

⁽⁵⁾ ĠU C 163, 9.7.2002, p. 1.

⁽⁶⁾ Dok. 6905/04.

⁽⁷⁾ Annessi I u II għad-dok. 12414/07 ADD 1.

⁽⁸⁾ ĠU C 79, 1.4.2006, p. 1.

7. il-konklużjonijiet tal-Kunsill u r-Rappreżentanti tal-Gvernijiet ta' l-Istati Membri, imlaqqgħin fil-Kunsill, ta' l-14 ta' Novembru 2006 dwar effiċjenza u ekwità fl-edukazzjoni u t-taħriġ, li qalu li "il-motivazzjoni, il-hiliet u l-kompetenzi ta' l-ghalliema, it-trejners, persunal ieħor tat-tagħlim u s-servizzi ta' pariri u assistenza soċjali, kif ukoll il-kwalità tat-tmexxija ta' l-iskola, huma fatturi ewlenin għall-kisba ta' riżultati tat-tagħlim ta' kwalità għolja" u li "l-isforzi tal-persunal tat-tagħlim għandhom jiġu appoġġati minn żvilupp professjonali kontinwu";
8. il-konklużjonijiet tal-Kunsill u r-Rappreżentanti tal-Gvernijiet ta' l-Istati Membri, imlaqqgħin fil-Kunsill, ta' l-14 ta' Novembru 2006 dwar il-prijoritajiet futuri għal kooperazzjoni Ewropea mtejbja fir-rigward ta' l-edukazzjoni u t-taħriġ vokazzjonali, li enfassizzaw il-hteġa għal għalliema kwalifikati hafna li jkomplu bi żvilupp professjonali kontinwu⁽⁹⁾;
9. id-Deċiżjoni Nru 1720/2006/KE tal-Parlament Ewropew u tal-Kunsill tal-15 ta' Novembru 2006 li tistabbilixxi programm ta' azzjoni fil-qasam ta' tagħlim tul il-hajja, li jinkludi, taht il-Programm Comenius, l-oġettivi speċifiċi għat-titjib tal-kwalità u d-dimensjoni Ewropea ta' l-edukazzjoni ta' l-ghalliema⁽¹⁰⁾;
10. ir-rakkomandazzjoni 2006/961/KE tal-Parlament Ewropew u tal-Kunsill tat-18 ta' Diċembru 2006 dwar il-kompetenzi ewlenin għat-tagħlim tul il-hajja⁽¹¹⁾, li tindika l-gharfien, il-hiliet u l-attitudnijiet minimi li l-istudenti kollha għandhom ikunu akkwistaw sa tmiem l-edukazzjoni u t-taħriġ inizjali sabiex jiehdu sehem fis-soċjetà ta' l-gharfien u li, minhabba n-natura trasversali tagħhom, jimplikaw livell oghla ta' kollaborazzjoni u ta' hidma f'tim bejn l-ghalliema, kif ukoll approċċ lejn it-tagħlim li jmur lil hinn mill-konfini tradizzjonali tas-suġġetti.

JILQGHU l-Komunikazzjoni mill-Kummissjoni lill-Kunsill u lill-Parlament Ewropew tat-23 ta' Awissu 2007 dwar "it-titjib tal-kwalità ta' l-edukazzjoni ta' l-ghalliema"⁽¹²⁾, li tidattifika l-kwalità tat-tagħlim u l-edukazzjoni ta' l-ghalliema bħala fatturi prinċipali biex joghlew il-livelli tal-kisba edukattiva u biex jinkisbu l-ghanijiet ta' Lisbona, u għaldaqstant tressaq proposti mmirati biex dawn jinżammu u jittejbu.

JAFFERMAW MILL-ĠDID li, filwaqt li r-responsabbiltà għall-organizzazzjoni u l-konnut tas-sistemi ta' l-edukazzjoni u t-taħriġ u l-kisba ta' l-oġettiv 1.1 tal-programm ta' hidma 'Edukazzjoni u Taħriġ 2010' taqa' fidejn l-Istati Membri individwali, u filwaqt li l-iskejjel f'hafna Stati Membri igawdu grad konsiderevoli ta' awtonomija, il-kooperazzjoni Ewropea għandha rwol utli biex tgħin lill-Istati Membri jikkonfrontaw sfi di komuni, b'mod partikolari permezz tal-metodu miftuħ ta' koordinazzjoni, li jin-

volvi l-iżvilupp ta' prinċipji u ghanijiet komuni, kif ukoll inizjattivi kongunti bħal attivitajiet ta' tagħlim bejn il-pari, l-iskambju ta' esperjenza u l-ahjar Prattika u l-monitoraġġ reċiproku.

JIKKUNSIDRAW li

1. Tagħlim ta' kwalità għolja huwa prerekwizit għal edukazzjoni u taħriġ ta' kwalità għolja, li mbagħad huma fihom infushom determinanti b'saħħithom tal-kompetittività u l-kapaċità ta' l-Ewropa għall-perijodu fit-tul biex jinholqu aktar impjegi u tkabbir f'konformità ma' l-ghanijiet ta' Lisbona u flimkien ma' oqsma ta' politika rilevanti oħra bħall-politika ekonomika, il-politika soċjali u r-riċerka.
2. Daqstant importanti, it-tagħlim jipprovdi servizz ta' rilevanza soċjali konsiderevoli: l-ghalliema għandhom rwol vitali biex jghinu lin-nies jidentifikaw u jiżviluppaw it-talenti tagħhom u jilhq u l-potenzjal shih tagħhom għal tkabbir u benesseri personali, kif ukoll biex jghinuhom jiksbu l-firxa kumplessa ta' għarfien, hiliet u kompetenzi prinċipali li jkunu jeħtieġu bħala cittadini matul il-hajja personali, soċjali u professjonali tagħhom.
3. L-abbiltà ta' l-ghalliema li jaffrontaw b'suċċess l-isfi di ta' diversità soċjali u kulturali dejjem akbar fil-klassi hija kruċjali għall-iżvilupp ta' sistemi ta' l-edukazzjoni aktar ekwitabbli u għall-progress lejn l-ghoti ta' opportunitajiet indaqs għal kulhadd.
4. L-edukazzjoni u t-taħriġ ta' l-ghalliema huwa element kruċjali fl-immodernizzar tas-sistemi ta' l-edukazzjoni u t-taħriġ Ewropej, u żidiet futuri fil-livell ġenerali tal-kisba edukattiva u l-pass tal-progress lejn l-oġettivi komuni tal-programm ta' hidma "Edukazzjoni u Taħriġ 2010" ser jiġu ffaċilitati bl-eżistenza ta' sistemi effettivi ta' edukazzjoni ta' l-ghalliema.
5. B'riżultat tal-konsiderazzjonijiet ta' hawn fuq, l-Istati Membri għandhom jagħtu prijorità għolja biex isostnu u jtejb u l-kwalità ta' l-edukazzjoni ta' l-ghalliema f'perspettiva li thares lejn il-karriera kollha.

JINNATAW li

1. Il-bidliet soċjali, kulturali, ekonomiċi u teknoloġiċi numerużi fis-soċjetà johlqu pressjonijiet godda fuq il-professjoni tat-tagħlim u jzidu l-hteġa għall-iżvilupp ta' approċċi lejn it-tagħlim li jkunu aktar iffukati fuq il-kompetenza, flimkien ma' enfasi akbar fuq l-eżiti ta' dak li wiehed jitgħalliem.

Bil-ksib tal-kompetenzi ewlenin għall-hajja, l-istudenti huma dejjem aktar mistennija li jiżviluppaw awtonomija akbar biex jitgħallmu u li jiehdu responsabbiltà għat-tagħlim tagħhom stess.

⁽⁹⁾ ĠU C 298, 8.12.2006, p. 8.

⁽¹⁰⁾ ĠU L 327, 24.11.2006, p. 45.

⁽¹¹⁾ ĠU L 394, 30.12.2006, p. 5.

⁽¹²⁾ Dok. 12414/07 + ADD 1 + ADD 2.

Barra minn hekk, l-istudenti fi kwalunkwe klassi jistghu jkunu ġejjin minn firxa dejjem usa' ta' ambjenti u jista' jkollhom firxa wiesgħa hafna ta' abbiltajiet.

Biex l-ghalliema jkunu jistghu jadattaw il-metodi tat-tagħlim tagħhom biex jissodisfaw il-htigijiet li qed jevolvu ta' l-istudenti, jehtieġ li huma jaġġornaw regolarment il-hiliet eżistenti u/jew jiżviluppaw hiliet godda.

2. Il-pressjonijiet godda li qed jaffrontaw l-ghalliema mhux biss johlqu l-htieġa li jiġu żviluppati ambjenti u approċċi tat-tagħlim godda, iżda jirrikjedu wkoll livell għoli ta' professjonalizmu.

Hekk kif l-iskejjel isiru ambjenti tat-tagħlim aktar awtonomi u miftuħa, l-ghalliema jiehdu responsabbiltà dejjem akbar għall-kontenut, l-organizzazzjoni u l-monitoraġġ tal-proċess tat-tagħlim, kif ukoll għall-iżvilupp professjonali personali tagħhom stess tul il-karriera.

3. Dan min-naha l-oħra jippreżenta lill-istituzzjonijiet ta' l-edukazzjoni ta' l-ghalliema, lill-edukaturi ta' l-ghalliema u lill-iskejjel bi sfidi friski fl-iżvilupp jew l-implimentazzjoni ta' programmi kemm għal studenti għalliema kif ukoll għal għalliema prattikanti. Sabiex is-sistemi ta' l-edukazzjoni ta' l-ghalliema jiġu mgħejjuna jilqgħu dawk l-isfidi, hija mehtieġa koordinazzjoni aħjar bejn id-diversi linji ta' l-edukazzjoni ta' l-ghalliema — mill-edukazzjoni inizjali, permezz ta' appoġġ bikri addizzjonali għall-karriera ("induzzjoni" ⁽¹³⁾) sat-taħriġ li jirċievu meta jkunu diġà qed jahdmu għall-iżvilupp professjonali.

Barra minn hekk, huma mehtieġa aktar inċentivi għall-ghalliema biex ikomplu jaġġornaw il-hiliet tagħhom matul il-hajja professjonali tagħhom, filwaqt li huma mehtieġa wkoll sforzi biex jiġi żgurat li l-edukazzjoni waqt li jkunu qed jahdmu jghodd għall-htigijiet tat-tagħlim kemm fil-kwalità kif ukoll fil-kwantità.

4. F'bosta Stati Membri hemm htieġa mhux biss biex persuni godda jiġu attratti — inklużi nies kwalifikati kif xieraq bl-esperjenza minn professjonijiet oħrajn — lejn il-professjoni tat-tagħlim, iżda wkoll biex għalliema bl-esperjenza jiġu persważi jibqgħu fil-professjoni minflok ma jirtiraw kmieni jew jiċċaqilqu lejn professjonijiet oħrajn.

It-titjib tal-kwalità ta' l-edukazzjoni ta' l-ghalliema jista' jipprovdi mezz wiehied biex il-professjoni tat-tagħlim issir għażla ta' karriera attraenti.

⁽¹³⁾ "Induzzjoni" tirreferi għall-proċess f'xi Stati Membri li bih għalliema li għadhom kif jikkwalifikaw matul l-ewwel snin ta' impjeg tagħhom jin-għataw appoġġ addizzjonali (per eżempju permezz ta' tutorat, taħriġ, konsulenza) li huma jehtieġu biex jassumu r-rwol għdid tagħhom fi hdan l-iskola u l-professjoni; dan għalhekk jifforma pont bejn l-edukazzjoni inizjali ta' l-ghalliema u l-prattika professjonali attwali.

JAQBLU, fil-qafas tar-responsabbiltajiet tagħhom, li

1. jagħmlu hilitom biex jiżguraw li l-ghalliema:

- ikollhom kwalifika minn istituzzjoni ta' l-edukazzjoni oghla ⁽¹⁴⁾ li tikseb bilanċ xieraq bejn studji bbażati fuq ir-riċerka u prattika tat-tagħlim;

- ikollhom għarfien speċjalizzat tas-suġġetti tagħhom, kif ukoll il-hiliet pedagoġiċi mehtieġa;

- ikollhom aċċess għal programmi effettivi dwar l-appoġġ bikri għall-karriera fil-bidu tal-karriera tagħhom;

- ikollhom aċċess għal appoġġ ta' tutorat adegwat matul il-karriera tagħhom;

- jiġu mheġġa u appoġġati matul il-karriera tagħhom biex jirrevedu l-htigijiet ta' tagħlim tagħhom u biex jakkwistaw għarfien, hiliet u kompetenza godda permezz ta' tagħlim formali, informali u non-formali, inklużi skambji u spostamenti barra l-pajjiż;

2. jippruvaw jiżguraw li l-ghalliema b'funzjonijiet ta' mexxejja, minbarra li jkollhom hiliet u esperjenza ta' tagħlim, għandhom aċċess għal taħriġ ta' kwalità għolja fl-amministrazzjoni u fit-tmexxija ta' l-iskola;

3. jimmiraw li jiżguraw li l-provvediment għall-edukazzjoni inizjali, l-appoġġ kmieni fil-karriera u l-iżvilupp professjonali addizzjonali ta' l-ghalliema jkun koordinat, koerenti, jingħata r-riżorsi adegwati u tiġi żgurata l-kwalità;

4. jikkunsidraw l-adozzjoni ta' miżuri mmirati li jgħollu l-livell tal-kwalifiki u l-livell ta' l-esperjenza prattika mehtieġa għall-impjeg bħala għalliem;

5. jinkoraġġixxu rabtiet u shubijiet aktar mill-qrib bejn l-iskejjel — li għandhom jiżviluppaw bħala "komunitajiet ta' tagħlim" — u l-istituzzjonijiet ta' l-edukazzjoni ta' l-ghalliema, filwaqt li jiżguraw li dawk l-istituzzjonijiet jipprovdu programmi koerenti, ta' kwalità għolja u rilevanti ta' l-edukazzjoni ta' l-ghalliema li jwieġbu b'mod effettiv għall-htigijiet li jkunu qed jevolvu ta' l-iskejjel, l-ghalliema u s-socjetà in ġenerali;

⁽¹⁴⁾ Jew, fil-każ ta' dawk li jahdmu fil-qasam ta' l-edukazzjoni vokazzjonali inizjali, huma ferm kwalifikati fil-qasam professjonali tagħhom u jkollhom kwalifika pedagoġika adegwata.

6. jippromwovu matul l-edukazzjoni inizjali ta' l-ghalliema, l-appoġġ kmieni fil-karriera u permezz ta' żvilupp professjonali kontinwu l-akkwist ta' kompetenzi li jippermettu lill-ghalliema:
- jgħallmu kompetenzi trasversali bħal dawk deskritti fir-Rakkomandazzjoni dwar kompetenzi prinċipali ⁽¹⁵⁾,
 - johlqu ambjent ta' skola sigur u attraenti bbażat fuq irrispett reċiproku u l-kooperazzjoni,
 - jgħallmu b'mod effettiv fi klassijiet eteroġenei ta' studenti minn ambjenti soċjali u kulturali diversi, u b'firxa wiesgha ta' abbiltajiet u htigijiet, inklużi htigijiet ta' l-edukazzjoni speċjali,
 - jahdmu f'kollaborazzjoni mill-qrib ma' kollegi, ġenituri u l-komunità usa',
 - jieħdu sehem fl-iżvilupp ta' l-iskola jew centru ta' taħriġ fejn huma mpejgati,
 - jiżviluppaw għarfien ġdid u jkunu innovattivi billi jinvolvu ruhhom fi Prattika riflessiva u riċerka,
 - jagħmlu użu ta' l-ICT fid-diversi kompiti tagħhom, kif ukoll fl-iżvilupp professjonali kontinwu tagħhom,
 - isiru persuni li kapaċi jitgħallmu b'mod awtonomu fl-iżvilupp professjonali tagħhom stess tul il-karriera kollha;
7. jipprovdu appoġġ xieraq għall-istituzzjonijiet ta' l-edukazzjoni ta' l-ghalliema u l-edukaturi għalliema, sabiex dawn ikunu jistgħu jiżviluppaw risponsi innovattivi għall-pressjonijiet godda fuq l-edukazzjoni ta' l-ghalliema;

8. jappoġġaw programmi ta' mobbiltà għall-ghalliema, għall-istudenti għalliema u l-edukaturi għalliema li jkunu mahsuba li jkollhom impatt sinifikattiv fuq l-iżvilupp professjonali tagħhom, kif ukoll li jrawmu fehim aħjar tad-differenzi kulturali u kuxjenza tad-dimensjoni Ewropea tat-tagħlim;
9. jieħdu kwalunkwe pass xieraq biex il-professjoni tat-tagħlim issir għażla ta' karriera aktar attraenti.

JISTIEDNU LILL-ISTATI MEMBRI, BL-APPOĠĠ TAL-KUMMISSJONI, biex

1. jahdmu flimkien biex itejbu l-kooperazzjoni Ewropea fil-qafas tal-metodu miftuħ ta' koordinazzjoni — f'konsultazzjoni mal-partijiet interessati rilevanti u bħala objettiv ta' politika trasversali tal-programm ta' hidma "Edukazzjoni u Taħriġ 2010" u s-suċċessur tiegħu — sabiex jippromwovu l-implimentazzjoni tal-prijoritajiet ta' politika dwar l-edukazzjoni ta' l-ghalliema deskritti f'dawn il-konkluzjonijiet;
2. jużaw l-istrumenti disponibbli kollha, bħal dawk li jiffurmaw parti mill-metodu miftuħ ta' koordinazzjoni, il-Programm ta' Tagħlim Tul il-Hajja, is-Seba' Programm Kwadru għar-Riċerka u l-Iżvilupp Teknoloġiku u l-Fond Soċjali Ewropew, biex jippromwovu — bl-użu ta' approċċ integrat — għarfien ibbażat fuq l-evidenza rilevanti għal-linji politiċi ta' l-edukazzjoni ta' l-ghalliema, inizjattivi ulterjuri dwar it-tagħlim reċiproku, proġetti innovattivi għall-edukazzjoni ta' l-ghalliema u l-mobbiltà ta' l-ghalliema, ta' l-edukaturi ta' l-ghalliema u ta' l-ghalliema studenti.

⁽¹⁵⁾ Ara paġna 11.